

13/12/2017 ಪ್ರಾತಃಮುರುಳಿ ಓಂಶಾಂತಿ “ಬಾಪಾದಾದಾ” ಮಧುಬನ

ಪ್ರಶ್ನೆ: ಭಗವಂತನನ್ನು ಹುಡುಕುವುದಕ್ಕೋಸ್ಕರ ಮನುಷ್ಯರು ಬಾಗಿಲು ಬಾಗಿಲನ್ನು ಅಲೆದು ಪೆಟ್ಟನ್ನು ತಿನ್ನಲು ಕಾರಣವೇನಾಗಿದೆ?

ಉತ್ತರ: ಏಕೆಂದರೆ ಮನುಷ್ಯರು ಭಗವಂತನನ್ನು ಸರ್ವವ್ಯಾಪಿ ಎಂದು ಹೇಳಿ ಬಹಳ ಮೋಸ ಮಾಡಿದ್ದಾರೆ. ಸರ್ವವ್ಯಾಪಿಯಾಗಿದ್ದರೆ ನಮಗೆ ಎಲ್ಲಿ ಸಿಗುತ್ತಾರೆ? ಪುನಃ ಪರಮಾತ್ಮನು ನಾಮ, ರೂಪದಿಂದ ಭಿನ್ನ ಎಂದೂ ಸಹ ಹೇಳುತ್ತಾರೆ. ಯಾವಾಗ ನಾಮ, ರೂಪದಿಂದಲೇ ಭಿನ್ನವಾಗಿರುತ್ತಾರೆ ಅಂದಾಗ ಸಿಗುವುದಾದರೂ ಹೇಗೆ ಮತ್ತು ಯಾರನ್ನು ಹುಡುಕುತ್ತೀರಿ? ಆದ್ದರಿಂದ ಬಾಗಿಲು ಬಾಗಿಲನ್ನು ಅಲೆದು ಪೆಟ್ಟನ್ನು ತಿನ್ನುತ್ತಾರೆ. ನೀವು ಮಕ್ಕಳು ಅಲೆದಾಡುವುದರಿಂದ ದೂರ ಇದ್ದೀರಿ. ತಂದೆಯು ಪರಂಧಾಮದಿಂದ ಬಂದಿದ್ದಾರೆ ಎಂದು ನೀವು ನಿಶ್ಚಯದಿಂದ ಹೇಳಿದ್ದೀರಿ. ನಾವು ಮಕ್ಕಳ ಜೊತೆ ಈ ಕರ್ಮೇಂದ್ರಿಯಗಳ ಮೂಲಕ ಮಾತನಾಡುತ್ತಾರೆ. ಬಾಕಿ ನಾಮ, ರೂಪದಿಂದ ಭಿನ್ನವಾದ ಯಾವುದೇ ವಸ್ತುವಿಲ್ಲ.

ಓಂಶಾಂತಿ, ಮಧುರಾತಿ ಮಧುರ ಮಕ್ಕಳು ತಂದೆಯ ನೆನಪಿನಲ್ಲಿ ಕುಳಿತಿದ್ದೀರಿ. ಇದು ಯಾರು ಯಾರಿಗೆ ಹೇಳಿದರು? ಎಲ್ಲಾ ಆತ್ಮಗಳ ತಂದೆಯು ತನ್ನ ಮಕ್ಕಳ ಜೊತೆ ಅಥವಾ ಆತ್ಮಗಳಿಗೆ ಹೇಳುತ್ತಿದ್ದಾರೆ. ಆತ್ಮಗಳು ಈ ಕರ್ಮೇಂದ್ರಿಯಗಳಿಂದ ಕೇಳುತ್ತಿದ್ದಾರೆ ಅಂದಾಗ ತಂದೆಯು ಏನನ್ನು ಹೇಳಿದರು. ತಂದೆಯು ಹೇಳುತ್ತಾರೆ - ತಮ್ಮ ತಂದೆಯನ್ನು ನೆನಪು ಮಾಡುತ್ತೀರಲ್ಲವೇ. ತಂದೆಯನ್ನು ನೆನಪು ಮಾಡುವುದಕ್ಕೋಸ್ಕರ ಕಣ್ಣನ್ನು ಮುಚ್ಚಿಕೊಂಡು ಕುಳಿತುಕೊಳ್ಳಬೇಕೇ? ನೀವು ಮಕ್ಕಳು ಯಾವಾಗ ನೆನಪನ್ನು ಮಾಡುತ್ತೀರೋ ಆಗ ಕಣ್ಣನ್ನು ತೆರೆದಿರಬೇಕು. ನಡೆಯುತ್ತಾ-ಓಡಾಡುತ್ತಾ, ಕುಳಿತುಕೊಂಡು ಅಥವಾ ಎದ್ದೇಳುವಾಗ ಮಕ್ಕಳು ತಂದೆಯನ್ನು ನೆನಪು ಮಾಡಬೇಕು. ಕಣ್ಣನ್ನು ಮುಚ್ಚಿಕೊಳ್ಳುವ ಅವಶ್ಯಕತೆಯಿಲ್ಲ. ನನ್ನ ತಂದೆ ಈ ಕರ್ಮೇಂದ್ರಿಯಗಳಿಂದ ನನ್ನ ಜೊತೆ ಮಾತನಾಡುತ್ತಿದ್ದಾರೆ ಎಂದು ಆತ್ಮಕ್ಕೆ ತಿಳಿದಿದೆ. ಪರಂಧಾಮದಿಂದ ಈ ಪತಿತ ಹಳೆಯ ಪ್ರಪಂಚವನ್ನು ಹೊಸ ಪ್ರಪಂಚವನ್ನಾಗಿ ಮಾಡುವುದಕ್ಕೋಸ್ಕರ ಬಂದಿದ್ದಾರೆ. ಕಣ್ಣನ್ನು ತೆರೆದಿದ್ದರೂ ಸಹ ಇದು ಬುದ್ಧಿಯಲ್ಲಿದೆ. ತಂದೆಯು ಮಾತನಾಡುತ್ತಾರೆ, ನೀವು ಕೇಳುತ್ತೀರಿ ಮತ್ತು ನೆನಪನ್ನು ಮಾಡುತ್ತೀರಿ. ಯಾರು ತಿಳಿಸುತ್ತಾರೆ? ಪರಮಪಿತ ಪರಮಾತ್ಮ. ಅವರ ಹೆಸರೇನಾಗಿದೆ? ಹೇಗೆ ನಿಮ್ಮ ಶರೀರದ ಹೆಸರಿದೆ ಅದು ಬದಲಾಗುತ್ತಿರುತ್ತದೆ. ಒಂದು ಶರೀರವನ್ನು ತೆಗೆದುಕೊಂಡು ಬಿಟ್ಟರೆ ಮತ್ತೊಂದು ತೆಗೆದುಕೊಂಡಾಗ ಹೆಸರು ಬೇರೆಯಾಗುತ್ತದೆ. ಆತ್ಮದ ಹೆಸರು ಬದಲಾಗುವುದಿಲ್ಲ. ನಾನು ಆತ್ಮನಾಗಿದ್ದೇನೆ ಎಂದು ತಂದೆಯು ಹೇಳುತ್ತಾರೆ. ನೀವೂ ಸಹ ಆತ್ಮನಾಗಿದ್ದೀರಿ. ನಾನು ಪರಂಧಾಮದಲ್ಲಿ ವಾಸ ಮಾಡುವಂತಹ ಪರಮಾತ್ಮನಾಗಿದ್ದೇನೆ ಆದ್ದರಿಂದ ಸುಪ್ರೀಂ ಆತ್ಮ ಎಂದು ಹೇಳುತ್ತಾರೆ. ಸುಪ್ರೀಂ ಎಂದು ಶ್ರೇಷ್ಠಾತಿ ಶ್ರೇಷ್ಠರಿಗೆ ಹೇಳಲಾಗುತ್ತದೆ. ಶ್ರೇಷ್ಠವಾದ ಆತ್ಮರೂ ಸಹ ಇದ್ದಾರೆ ಅಂದಾಗ ಕೆಳಮಟ್ಟದ ಆತ್ಮಗಳೂ ಸಹ ಇದ್ದಾರೆ. ಕೆಲವರು ಪುಣ್ಯಾತ್ಮರಾಗಿರುತ್ತಾರೆ, ಕೆಲವರು ಪಾಪಾತ್ಮರಾಗಿರುತ್ತಾರೆ. ನಾನಾತ್ಮನ ಹೆಸರು ಸದಾಕಾಲ ಶಿವ ಎಂದೇ ಇರುತ್ತದೆ ಎಂದು ತಂದೆಯು ಹೇಳುತ್ತಾರೆ. ಅವಶ್ಯಕವಾಗಿ ಹೆಸರು ಬೇಕಲ್ಲವೇ. ಗೊತ್ತಿಲ್ಲದೇ ಇರುವ ಕಾರಣ ನಾಮ-ರೂಪದಿಂದ ಭಿನ್ನವೆಂದು ಹೇಳುತ್ತಾರೆ ಆದರೆ ನಾಮ-ರೂಪದಿಂದ ಭಿನ್ನವಾಗಿರುವ ವಸ್ತು ಇರಲು ಸಾಧ್ಯವಿಲ್ಲ. ಹೇಗೆ ಆಕಾಶವಿದೆ ಆದರೆ ಅದು ಯಾವುದೇ ವಸ್ತುವಿಲ್ಲ. ಭೂಮಿಯೇ ಭೂಮಿಯಾಗಿದೆ ಆದರೂ ಅದರ ಹೆಸರು ಭೂಮಿಯಾಗಿದೆ. ಅದು ಬಹಳ ಸೂಕ್ಷ್ಮವಾದ ತತ್ವವಾಗಿದೆ. ಒಳ್ಳೆಯದು. ಅದಕ್ಕಿಂತ ಮೇಲೆ ದೇವತೆಗಳಿರುತ್ತಾರೆ. ಅದು ಭೂಮಿಯಾಗಿದೆ ಅಂದರೆ ಆಕಾಶದಲ್ಲಿ ಕುಳಿತಿದ್ದಾರೆ. ಅದಕ್ಕಿಂತಲೂ ಮೇಲೆ ಆಕಾಶವಿದೆ. ಅಲ್ಲೂ ಸಹ ಆತ್ಮಗಳು ಕುಳಿತುಕೊಳ್ಳುವಂತಹ ಸ್ಥಳವಾಗಿದೆ. ಯಾವುದಕ್ಕೆ ಬ್ರಹ್ಮತತ್ವ ಎಂದು ಹೇಳುತ್ತೇವೆ ಅದು ಆಕಾಶವಾಗಿದೆ. ಇದು ಮೂರು ತತ್ವವಾಗಿದೆ. ಸೂಕ್ಷ್ಮ, ಸೂಕ್ಷ್ಮ, ಮೂಲ. ಆತ್ಮಗಳು ಅವಶ್ಯಕವಾಗಿ ಆಕಾಶದಲ್ಲಿರುತ್ತಾರಲ್ಲವೇ. ಅಂದಾಗ ಮೂರು ಆಕಾಶಗಳಾಯಿತು. ಈ ಆಕಾಶದಲ್ಲಿ ಆಟವಿರುತ್ತದೆ ಅಂದಾಗ ಅವಶ್ಯಕವಾಗಿ ಪ್ರಕಾಶವು ಬೇಕು. ಮೂಲವತನದಲ್ಲಿ ಆಟ ಆಡುವುದಿಲ್ಲ. ಅದಕ್ಕೆ ಬ್ರಹ್ಮತತ್ವವೆಂದು ಹೇಳಲಾಗುತ್ತದೆ. ಅಲ್ಲಿ ಆತ್ಮಗಳು ವಾಸ ಮಾಡುತ್ತಾರೆ. ಅವರು ಸರ್ವಶ್ರೇಷ್ಠ ಮೂರೂ ಲೋಕ ಅರ್ಥಾತ್ ಮೂರು ಗುರಿಗಳ ಪ್ರಪಂಚವಾಗಿದೆ. ಸಾಗರದ ಕೆಳಗೆ ಯಾವುದೋ ಲೋಕವಿದೆ ಎಂದಲ್ಲ. ನೀರಿನ ಕೆಳಗಡೆ ಭೂಮಿಯಿದೆ ಅದರ ಮೇಲೆ ನೀರಿರುವುದಿಲ್ಲ. ಅಂದಾಗ ಇದು ಮೂರು ಲೋಕವಾಗಿದೆ. ಶಾಂತಿ, ಮೌನ ಮತ್ತು ಮಾತನಾಡುವುದು. ಇದೆಲ್ಲವನ್ನೂ ಶಿವತಂದೆಯೇ ಕುಳಿತು ತಿಳಿಸುತ್ತಾರೆ ಅಂದಾಗ ಶಿವತಂದೆಯನ್ನು ಕಣ್ಣುಮುಚ್ಚಿ ನೆನಪು ಮಾಡುವುದೇ? ಇಲ್ಲ. ಅನ್ಯಮನುಷ್ಯರು ಕಣ್ಣನ್ನು ಏಕೆ ಮುಚ್ಚುತ್ತಾರೆ? ಏಕೆಂದರೆ ಕಣ್ಣು ಮೋಸ ಮಾಡುತ್ತದೆ.

ಪರಮಾತ್ಮ ನಾಮ-ರೂಪದಿಂದ ಭಿನ್ನವಾಗಿದ್ದಾರೆ ಎಂದು ಸ್ವಯಂ ಮನುಷ್ಯರೇ ಹೇಳುತ್ತಾರೆ ನಂತರ ಕಲ್ಲು, ಮಣ್ಣು, ಎಲ್ಲದರಲ್ಲಿಯೂ ಸಹ ಇದ್ದಾರೆ ಎಂದು ಹೇಳುತ್ತಾರೆ. 24 ಅವತಾರಗಳಿವೆ, ಮೀನು, ಮೊಸಳೆಯ ಅವತಾರವಿದೆ ಎನ್ನುವುದೆಲ್ಲಾ

ಅಸತ್ಯವೇ ಅಸತ್ಯವಾಗಿದೆ. ಈಶ್ವರನನ್ನು ಸರ್ವವ್ಯಾಪಿ ಎಂದು ಹೇಳಿ ತಪ್ಪು ಮಾಡಿದ್ದಾರೆ. ಭಕ್ತಿಮಾರ್ಗ ಪೆಟ್ಟನ್ನು ತಿನ್ನುವ ಮಾರ್ಗವಾಗಿದೆ. ಈಗ ಭಕ್ತರು ನಮ್ಮನ್ನು ಭಕ್ತಿಯಿಂದ, ಮೋಸದಿಂದ ದೂರ ಮಾಡಿ ಎಂದು ಭಗವಂತನನ್ನು ನೆನಪು ಮಾಡುತ್ತಾರೆ. ಯಾವಾಗ ಇಲ್ಲಿ ಬರುತ್ತಾರೆ ಆಗ ಬಾಬಾ ನಾವು ನಿಮ್ಮನ್ನು ಬಹಳಷ್ಟು ಹುಡುಕಿದೆವು ಎಂದು ಹೇಳುತ್ತಾರೆ. ನಾವು ಬಹಳಷ್ಟು ಮೋಸ ಹೋದೆವು ಆದರೆ ತಾವು ಮಾತ್ರ ಸಿಗಲಿಲ್ಲ. ಅರೇ! ಯಾವಾಗಿನಿಂದ ಮೋಸ ಹೋದಿರಿ? ಬಾಬಾ ಇದು ತಿಳಿದಿಲ್ಲ. ಜ್ಞಾನದಿಂದ ಸದ್ಗತಿಯಾಗುತ್ತದೆ ಎಂದು ಈಗ ತಂದೆಯು ತಿಳಿಸುತ್ತಾರೆ. ಮನುಷ್ಯರು ಕುಂಭಮೇಳದಲ್ಲಿ ಪೆಟ್ಟನ್ನು ತಿನ್ನಲು ಹೋಗುತ್ತಾರೆ. ಎಲ್ಲಿ ನೀರಿದೆಯೋ ಅಲ್ಲಿ ಸ್ನಾನ ಮಾಡಲು ಹೋಗುತ್ತಾರೆ. ಕುಂಭ ಅರ್ಥಾತ್ ಸಂಗಮ. ಇದು ಆತ್ಮ ಮತ್ತು ಪರಮಾತ್ಮರ ಸತ್ಯವಾದ ಮೇಳವಾಗಿದೆ. ಆದರೆ ಭಕ್ತಿಯಲ್ಲಿ ಸಾಗರ ಮತ್ತು ನೀರಿನ ಮೇಳವನ್ನು ಮಾಡಿದ್ದಾರೆ. ದೇಶ-ದೇಶಾಂತರದಲ್ಲಿ ಮೇಳವನ್ನು ಮಾಡುತ್ತಾರೆ. ಅದು ನೀರಿನಲ್ಲಿ ಸ್ನಾನ ಮಾಡುವ ಮೇಳವಾಗಿದೆ. ಈ ಎಲ್ಲಾ ವಿಚಾರಗಳನ್ನು ಯಾರೂ ಸಹ ತಿಳಿದುಕೊಳ್ಳುವುದಿಲ್ಲ. ಕೆಲವರು ಈ ಮಾತುಗಳನ್ನು ಕೇಳುವುದಿಲ್ಲ. ಕೆಲವರು ಈ ಮಾತುಗಳನ್ನು ಒಪ್ಪುತ್ತಾರೆ. ಕೆಲವರು ಭಕ್ತಿಯನ್ನು ಮತ್ತು ಜ್ಞಾನವನ್ನು ಒಪ್ಪುವುದಿಲ್ಲ. ಆದರೆ ಮನುಷ್ಯರು ಜನ್ಮವನ್ನು ಪಡೆಯುತ್ತಾರೆ ಮತ್ತು ಸಾಯುತ್ತಾರೆ. ಇದು ಸ್ವಾಭಾವಿಕವಾಗಿದೆ. ಅನೇಕ ಮತಗಳಿವೆ. ಒಂದೇ ಮನೆಯಲ್ಲಿ ಸ್ತ್ರೀಯರದ್ದೇ ಒಂದು ಮತ ಮತ್ತು ಪುರುಷರದ್ದೇ ಇನ್ನೊಂದು ಮತವಾಗಿರುತ್ತದೆ. ಒಬ್ಬರು ಪವಿತ್ರತೆಯನ್ನು ಒಪ್ಪುತ್ತಾರೆ ಮತ್ತೊಬ್ಬರು ಒಪ್ಪುವುದಿಲ್ಲ. ಆದರೆ ನೀವು ಮಕ್ಕಳಿಗೆ ಶ್ರೀಮತ ಸಿಕ್ಕಿದೆ. ಶ್ರೀಮತ ಭಗವಾನುವಾಚ ಎಂದು ಗಾಯನ ಮಾಡಲಾಗಿದೆ ಆದರೆ ಅವರ ಮತದಿಂದಲೇ ಮನುಷ್ಯರಿಂದ ದೇವತೆಗಳಾಗುತ್ತೇವೆ. ಆದರೆ ಈಗ ದೇವತಾಧರ್ಮವಿಲ್ಲ ಚಿನ್ನಿಗಳಿವೆ ಮತ್ತು ಚಿತ್ರಗಳಿವೆ ಇದರಿಂದ ಸಿದ್ಧವಾಗುತ್ತದೆ. ಆದಿಸನಾತನ ದೇವಿ-ದೇವತಾ ಧರ್ಮವಿತ್ತು, ಅವರು ರಾಜ್ಯವನ್ನು ಮಾಡಿ ಹೋದರು ಎಂದು ಸಿದ್ಧವಾಗುತ್ತದೆ. ದೇವಿ-ದೇವತೆಗಳದ್ದು ಹಳೆಯದಕ್ಕಿಂತ ಹಳೆಯದಾದ ವಸ್ತುವಾಗಿದೆ. ದೇವತಾ ಕೃಷ್ಣ ಎಂದು ಹೇಳುತ್ತಾರೆ ಆದರೆ ದೇವತಾ ಕೃಷ್ಣ ಹಾಗೂ ದೇವತಾ ಶ್ರೀ ನಾರಾಯಣ ಎಂದೂ ಹೇಳಲಾಗುತ್ತದೆ. ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು ಅದಕ್ಕೆ ವೈಕುಂಠವೆಂದು ಹೇಳಲಾಗುತ್ತಿತ್ತು ಎಂದು ನಿಮಗೆ ತಿಳಿದಿದೆ. ಶ್ರೀಕೃಷ್ಣ ವೈಕುಂಠದ ಮಾಲೀಕನಾಗಿದ್ದ, ರಾಜಕುಮಾರನಾಗಿದ್ದ. ನಂತರ ಆ ಕೃಷ್ಣ ದ್ವಾಪರಯುಗದಲ್ಲಿ ಹೇಗೆ ಬಂದನು? ಅದೇ ನಾಮ-ರೂಪದಿಂದ ಬರಲು ಸಾಧ್ಯವಿಲ್ಲ. ಅವನು ಜೈತನ್ಯವಾಗಿದ್ದ ಆದರೆ ಇಲ್ಲಿ ಅವನ ಜಡಚಿತ್ರವಿದೆ. ಆದರೆ ಆ ಆತ್ಮ ಎಲ್ಲಿಗೆ ಹೋಯಿತು? ಇದು ಯಾರಿಗೂ ಸಹ ತಿಳಿದಿಲ್ಲ. ಆತ್ಮ 84 ಜನ್ಮಗಳನ್ನು ತೆಗೆದುಕೊಂಡು ಈಗ ಇಲ್ಲಿ ಪಾತ್ರ ಮಾಡುತ್ತಿದೆ ಎಂದು ತಂದೆಯು ತಿಳಿಸುತ್ತಾರೆ. ಭಿನ್ನವಾದ ನಾಮ-ರೂಪ, ದೇಶ-ಕಾಲದಲ್ಲಿ ಪಾತ್ರ ಮಾಡುತ್ತಾ ಬಂದಿದೆ. ನಾನು ಒಂದು ಶರೀರವನ್ನು ಬಿಟ್ಟು ಇನ್ನೊಂದನ್ನು ತೆಗೆದುಕೊಳ್ಳುತ್ತೇನೆ ಎಂದು ಆತ್ಮ ಹೇಳುತ್ತದೆ. ನಾಮ-ರೂಪ, ದೇಶ-ಕಾಲ, ಮಿತ್ರ-ಸಂಬಂಧಿ ಎಲ್ಲರೂ ಸಹ ಬೇರೆ-ಬೇರೆಯಾಗಿರುತ್ತಾರೆ. ಮತ್ತೊಂದು ಜನ್ಮದಲ್ಲಿ ಬದಲಾಗುತ್ತಾರೆ.

ಈಗ ನಾವು ವಿದ್ಯೆಯನ್ನು ಒದುತ್ತಿದ್ದೇವೆ ಎಂದು ನಿಮಗೆ ತಿಳಿದಿದೆ ನಂತರ ನಾವೇ ದೇವಿ-ದೇವತೆಗಳಾಗುತ್ತೇವೆ. 8 ಜನ್ಮ ಸೂರ್ಯವಂಶದಲ್ಲಿ ತೆಗೆದುಕೊಳ್ಳುತ್ತೇವೆ. ಒಂದು ಶರೀರವನ್ನು ಬಿಟ್ಟು ಮತ್ತೊಂದನ್ನು ತೆಗೆದುಕೊಳ್ಳುತ್ತೇವೆ. ಅಲ್ಲಿ ಗರ್ಭಜೈಲ್ ಇರುವುದಿಲ್ಲ, ಗರ್ಭ ಮಹಲ್ ಇರುತ್ತದೆ. ಈ ಗರ್ಭಜೈಲಿನಲ್ಲಿ ಬಹಳ ಶಿಕ್ಷೆಯನ್ನು ಭೋಗಿಸಬೇಕಾಗುತ್ತದೆ. ದುಃಖವು ಹೆಚ್ಚಾದಾಗ ನನ್ನನ್ನು ಹೊರತನ್ನಿ ಎಂದು ಆತ್ಮ ಹೇಳುತ್ತದೆ. ನಾವು ಮತ್ತೆ ಪಾಪವನ್ನು ಮಾಡುವುದಿಲ್ಲ ಎಂದು ಹೇಳುತ್ತೇವೆ ಆದರೆ ಹೊರಗೆ ಮಾಯೆಯ ರಾಜ್ಯವಾಗಿರುವ ಕಾರಣ ಪುನಃ ಪಾಪ ಮಾಡಲು ಪ್ರಾರಂಭವಾಗುತ್ತದೆ. ಸತ್ಯಯುಗದಲ್ಲಿ ಗರ್ಭಮಹಲಿನಲ್ಲಿ ಆರಾಮವಾಗಿರುತ್ತೇವೆ. ಒಳ್ಳೆಯದು. ಬಹಳಷ್ಟು ಜನ ಸ್ನಾನ ಮಾಡಲು ಕುಂಭಮೇಳಗಳಿಗೆ ಹೋಗುತ್ತಾರೆ ಎಂದು ತಂದೆಯು ತಿಳಿಸುತ್ತಾರೆ. ಅಲ್ಲಿ ಬಹಳ ಗುಂಪಿರುತ್ತದೆ. ಅಲಹಾಬಾದ್‌ನಲ್ಲಿ ತ್ರಿವೇಣಿಯಲ್ಲಿ ಮೇಳವಾಗುತ್ತದೆ. ಆದರೆ ಅದು ಯಾವುದೇ ಸಂಗಮವಲ್ಲ. ಸಾಗರ ಮತ್ತು ನದಿಗಳ ಸಂಗಮವಾಗಬೇಕು. ಅದು ನದಿಗಳ ಸಂಗಮವಾಗಿದೆ. ಅಲ್ಲಿ ಎರಡು ನದಿಗಳು ಸೇರುತ್ತವೆ. ಅಲ್ಲಿ ಮೂರನೆಯ ನದಿಯು ಗುಪ್ತವಾಗಿದೆ ಎಂದು ಹೇಳುತ್ತಾರೆ ಆದರೆ ಗುಪ್ತವಾದ ಯಾವುದೇ ನದಿಯು ಇರಲು ಸಾಧ್ಯವಿಲ್ಲ. ಅಲ್ಲಿರುವುದೇ ಎರಡು ನದಿಗಳು. ನೋಡಲೂ ಸಹ ಎರಡೇ ಕಂಡುಬರುತ್ತದೆ. ಒಂದು ನೀರು ಸ್ಪಷ್ಟವಾಗಿದೆ ಇನ್ನೊಂದು ಕೊಳಕಾಗಿದೆ. ಮತ್ತೆ ಇನ್ನಾವುದೂ ಸಹ ಇಲ್ಲ. ಗಂಗಾ-ಜಮುನಾ ಇದೆ ಮೂರನೆಯ ನದಿಯಿಲ್ಲ. ಅಂದಾಗ ಅದು ಅಸತ್ಯವಾಗಿದೆಯಲ್ಲವೇ. ಸಂಗಮವೂ ಸಹ ಅಲ್ಲ. ಕಲ್ಕತ್ತಾದಲ್ಲಿ ಸಾಗರ ಮತ್ತು ಬ್ರಹ್ಮಾಪುತ್ರಾ ನದಿಯು ಒಂದುಗೂಡುತ್ತದೆ. ದೋಣಿಯಲ್ಲಿ ಕುಳಿತು ದಡಕ್ಕೆ ಹೋಗುತ್ತಾರೆ ಅಲ್ಲಿ ಮೇಳವೂ ಸಹ ಆಗುತ್ತದೆ. ಎಷ್ಟೊಂದು ಶ್ರಮವನ್ನು ಪಡುತ್ತಾರೆ. ಅಮರನಾಥದಲ್ಲಿ ತೀರ್ಥಯಾತ್ರೆ ಮಾಡಲು ಹೋಗುತ್ತಾರೆ. ಅಲ್ಲಿ ಕೇವಲ ಶಿವಲಿಂಗದ ಮೂರ್ತಿಯಿದೆ. ಅದನ್ನು ಮನೆಯಲ್ಲೇ ಇಟ್ಟುಕೊಳ್ಳಬಹುದು. ಅಲ್ಲಿಗೆ ಹೋಗುವ ಅವಶ್ಯಕತೆಯೇ ಇಲ್ಲ ಆದರೆ ಮೋಸಹೋಗುವುದು ಡ್ರಾಮಾದಲ್ಲಿ ನೋಂದಾಯಿಸಲ್ಪಟ್ಟಿದೆ. ತ್ರಿವೇಣಿಯನ್ನು ಪತಿತ-ಪಾವನಿ ಎಂದು ತಿಳಿದುಕೊಳ್ಳುತ್ತಾರೆ. ಈ ನದಿಗಳು ಎಲ್ಲಿಂದ ಬರುತ್ತವೆ ಎಂದು ಕೆಲವರಿಗೆ ಗೊತ್ತಿಲ್ಲ. ಬೆಟ್ಟದಿಂದ ಬರುತ್ತದೆ ಎಂದು ತಿಳಿಯುತ್ತಾರೆ ಆದರೆ ನೀರು ಸಾಗರದಿಂದ ಬರುತ್ತದೆ. ಮೋಡಗಳು ಮಳೆಯನ್ನು ಸುರಿಸುತ್ತವೆ ಆಗ ಎತ್ತರವಾದ ಬೆಟ್ಟವಾಗಿರುವ ಕಾರಣ ಹಿಮ ತುಂಬುತ್ತದೆ. ನಂತರ ಸೂರ್ಯನ ಶಾಖದ ಕಾರಣ ಹಿಮವು ಕರಗಿ ನೀರು ಒಟ್ಟಾಗಿ ಸೇರಿ ನದಿಯಲ್ಲಿ ಬರುತ್ತದೆ. ಪತಿತ-ಪಾವನ, ಪರಮಪಿತ ಪರಮಾತ್ಮನೋ ಅಥವಾ ಜ್ಞಾನನದಿಯೋ ಹಾಗೂ ನೀರಿನ ಸಾಗರವೋ ಮತ್ತು ನದಿಯೋ? ಎಂದು ವಿಚಾರ ಮಾಡಬೇಕು. ಬಹಳ ಅಂಧಕಾರದಿಂದ ಪೆಟ್ಟನ್ನು ತಿನ್ನುತ್ತಾರೆ. ಇದು ಪತಿತ-ಪಾವನಿಯಲ್ಲ ಇದು ಮಳೆಯ ನೀರು ಎಂದು ಹೇಗೆ ತಿಳಿಸುವಿರಿ? ಮೋಡಗಳಿಂದ ನೀರು ಬರುತ್ತದೆ ಅಂದಾಗ ಸಾಗರದಿಂದಲೂ ನೀರು ಬರುತ್ತದೆ. ನೀರನ್ನು ಪತಿತ-ಪಾವನಿ ಎಂದು ಹೇಳಲಾಗುವುದಿಲ್ಲ. ಆದರೆ ಪತಿತ-ಪಾವನ ಸೀತಾರಾಂ ಎಂದು ಹೇಳುತ್ತಾರೆ. ಹೇ ಪತಿತ-ಪಾವನ ಬನ್ನಿ. ನಾವು ಪತಿತರನ್ನು ಪಾವನ ಮಾಡುವ ದಯೆ ತೋರಿಸಿ

ಎಂದು ಆತ್ಮಗಳು ಹೇಳುತ್ತವೆ.

ಈ ಭಕ್ತಿಯ ಪೆಟ್ಟನ್ನು ತಿನ್ನುವುದರಿಂದ ಯಾರೂ ಪಾವನರಾಗಲು ಸಾಧ್ಯವಿಲ್ಲ. ಈ ನದಿಗಳು ಅನಾದಿಯಾಗಿವೆ. ನೀವು ಕುಡಿಯಲು ಮತ್ತು ಹೊಲವನ್ನು ಉಳಲಿಕ್ಕೋಸ್ಕರವೇ ಇದೆ. ಅದು ಪಾವನ ಮಾಡಲು ಹೇಗೆ ಸಾಧ್ಯ? ನಾನು ನಿಮ್ಮನ್ನು ಪಾವನ ಮಾಡಲು ಬರುತ್ತೇನೆ ಆದ್ದರಿಂದ ಪುನಃ ಪಾವನರಾಗಲು ತಂದೆಯನ್ನು ಕರೆಯುತ್ತಾರೆ. ಅರ್ಧಕಲ್ಪದಿಂದ ಕೆಳಗಿಳಿಯುವ ಕಲೆಯೇ ಬಂದಿತು ಆದರೆ ಮೊದಲು ಭಾರತ ಸತ್ಯಯುಗದಲ್ಲಿ ಬಹಳ ಸುಖವಾಗಿತ್ತು, ಪಾವನವಾಗಿತ್ತು. ಈಗ ಪತಿತವಾಗಿರುವ ಕಾರಣ ದುಃಖಿಯಾಗಿದ್ದಾರೆ. ಆದ್ದರಿಂದ ಓ ಪತಿತ-ಪಾವನ ಎಂದು ಕರೆಯುತ್ತಾರೆ ಮತ್ತು ಇನ್ನೊಂದು ಕಡೆ ನಾಮ-ರೂಪದಿಂದ ಭಿನ್ನ ಎಂದೂ ಸಹ ಹೇಳುತ್ತಾರೆ. ಅಂದಾಗ ಯಾರನ್ನು ಕರೆಯಲು ಸಾಧ್ಯ? ಹೇಗೆ ಆತ್ಮ ನಕ್ಷತ್ರ ಸಮಾನವೆಂದೂ ತಿಳಿದುಕೊಳ್ಳುವುದಿಲ್ಲ. ನಕ್ಷತ್ರಸಮಾನ ಹೊಳೆಯುತ್ತಿರುತ್ತದೆ. ಆತ್ಮವು ಚಿಕ್ಕದಾದ ಬಿಂದುವಾಗಿದೆ. ತಿಲಕವನ್ನೂ ಸಹ ಭೃಕುಟಿಯಲ್ಲೇ ಇಡುತ್ತಾರೆ ಮತ್ತು ಭೃಕುಟಿಯ ನಡುವೆ ನಕ್ಷತ್ರವು ಹೊಳೆಯುತ್ತಿದೆ ಅಂದಾಗ ಇಷ್ಟು ಚಿಕ್ಕದಾದ ಬಿಂದುವಿನಲ್ಲಿ 84 ಜನ್ಮಗಳ ಪಾತ್ರವು ನೊಂದಾವಣೆಯಾಗಿದೆ. ಅದು ಎಂದೂ ಸಹ ಅಳಿಸಲು ಸಾಧ್ಯವಿಲ್ಲ. ಈ ನಾಟಕವೆಲ್ಲವೂ ಅವಿನಾಶಿಯಾಗಿದೆ. ಚಕ್ರವು ತಿರುಗುತ್ತಿರುತ್ತದೆ. ಸೃಷ್ಟಿಯು ಒಂದೇ ಸ್ಥಳದಲ್ಲಿ ನಿಲ್ಲುವುದಿಲ್ಲ. ಆದಿ ಸನಾತನ ದೇವಿ-ದೇವತಾ ಧರ್ಮವು ಮೊದಲಿತ್ತು ಆದರೆ ಈಗಿಲ್ಲ. ಯಾವಾಗ ಅದು ಇರುವುದಿಲ್ಲವೋ ಆಗ ನಾನು ಬರುತ್ತೇನೆ. ನಾನೇ ಬಂದು ಪುನಃ ದೇವಿ-ದೇವತಾ ಧರ್ಮವನ್ನು ಸ್ಥಾಪನೆ ಮಾಡುತ್ತೇನೆ ಅಂದಾಗ ಈ ಚಕ್ರವು ತಿರುಗುತ್ತಿರುತ್ತದೆ. ಇತಿಹಾಸ, ಭೂಗೋಳ ಪುನಃ ಪುನರಾವರ್ತನೆಯಾಗುತ್ತಿರುತ್ತದೆ. ಸತ್ಯಯುಗದಲ್ಲಿ ಸೂರ್ಯವಂಶಿ ರಾಜ್ಯವಿರುತ್ತದೆ. ತ್ರೇತಾದಲ್ಲಿ ಚಂದ್ರವಂಶಿ ರಾಜ್ಯವಿರುತ್ತದೆ. ಈಗ ಪುನಃ ನಿಮಗೆ 84 ಜನ್ಮಗಳ ಬಗ್ಗೆ ನಾವು ಹೇಗೆ ಏರುವಕಲೆಯಲ್ಲಿ ಬರುತ್ತೇವೆ ಎಂದು ತಿಳಿಯುತ್ತದೆ. ತಂದೆಯು ಎಲ್ಲಾ ಮಕ್ಕಳಿಗೂ ಪತಿತರಿಂದ ಪಾವನರಾಗುವ ಮಾರ್ಗವನ್ನು ತಿಳಿಸುತ್ತಾರೆ. ಕಣ್ಣನ್ನು ಮುಚ್ಚಿಕೊಂಡು ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ಹೇಳುವುದಿಲ್ಲ. ತಿನ್ನುತ್ತಾ, ಕುಡಿಯುತ್ತಾ, ಓಡಾಡುತ್ತಾ ನನ್ನನ್ನು ನೆನಪು ಮಾಡಿರಿ. ಕಣ್ಣನ್ನು ಮುಚ್ಚಿಕೊಂಡು ಊಟ ಮಾಡುತ್ತೀರೇನು? ಕಣ್ಣನ್ನು ಮುಚ್ಚಿಕೊಂಡರೆ ನೋಣವು ಒಳಗೆ ಹೋಗುತ್ತದೆ.

ತಂದೆಯು ನಮಗೆ ವಿದ್ಯೆಯನ್ನು ಓದಿಸುತ್ತಿದ್ದಾರೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಕೃಷ್ಣ ಮನುಷ್ಯನಾಗಿದ್ದಾನೆ, ಅವನಿಗೆ ಭಗವಂತನೆಂದು ಹೇಳಲು ಹೇಗೆ ಸಾಧ್ಯ. ನನ್ನೊಬ್ಬನನ್ನೇ ನೆನಪು ಮಾಡಿದಾಗ ನೀವು ಪಾವನರಾಗುತ್ತೀರಿ ಎಂದು ತಂದೆಯು ಹೇಳುತ್ತಾರೆ. ಎಷ್ಟು ಸಮಯ ಯಾತ್ರೆಯಲ್ಲಿರುತ್ತಾರೋ ಅಷ್ಟು ಸಮಯ ಮನುಷ್ಯರು ಪವಿತ್ರವಾಗಿರುತ್ತಾರೆ. ಹಿಂತಿರುಗಿ ಮನೆಗೆ ಬಂದಾಗ ಪತಿತರಾಗುತ್ತಾರೆ. ನಿಮ್ಮದು ಆತ್ಮೀಯ ಯಾತ್ರೆಯಾಗಿದೆ. ಇದನ್ನು ತಂದೆಯೇ ಮಾಡಿಸುತ್ತಾರೆ. ನೀವು ಅಮರಲೋಕಕ್ಕೆ ಹೋಗಬೇಕಾದರೆ ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ತಂದೆಯು ಹೇಳುತ್ತಾರೆ. ಆತ್ಮ ಪವಿತ್ರವಾದ ನಂತರವೇ ನೀವು ಹಾರಲು ಸಾಧ್ಯ. ಅಂತ್ಯಮತಿ ಸೋ ಗತಿಯಾಗುತ್ತದೆ. ತಂದೆಯ ಶ್ರೀಮತರಿಂದ ಸದ್ಗತಿಯು ಸಿಗುತ್ತದೆ. ಹೇ ಆತ್ಮಗಳೇ, ನನ್ನೊಬ್ಬನನ್ನೇ ನೆನಪು ಮಾಡಿದಾಗ ನೀವು ಮುಕ್ತಿಧಾಮಕ್ಕೆ ಹೋಗುತ್ತೀರಿ ಎಂದು ಶ್ರೀಮತವು ಹೇಳುತ್ತದೆ ಮತ್ತು ಜೀವನ್ಮುಕ್ತಿಯಲ್ಲಿ ಬರುತ್ತೀರಿ. ಈ ಚಕ್ರವನ್ನು ತಿಳಿದುಕೊಳ್ಳುವುದರಿಂದ ನೀವು ಚಕ್ರವರ್ತಿ ರಾಜರಾಗುತ್ತೀರಿ. ಸತ್ಯಯುಗ, ತ್ರೇತಾಯುಗದಲ್ಲಿ ನೀವು ಪಾವನರಾಗಿರುತ್ತೀರಿ ನಂತರ ನೀವು ಪತಿತರು ಹೇಗಾದಿರಿ ಎಂದು ತಂದೆಯು ಕೇಳುತ್ತಾರೆ. ಯಾವಾಗ ರಾವಣನ ರಾಜ್ಯ ಪ್ರಾರಂಭವಾಗುತ್ತದೆಯೋ ಆಗ ನೀವು ಪತಿತರಾಗುತ್ತೀರಿ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಅರ್ಧಕಲ್ಪದ ನಂತರ ಹಳೆಯ ಪ್ರಪಂಚವಾಗುತ್ತದೆ ನಂತರ ಹೊಸ ಪ್ರಪಂಚದಲ್ಲಿ ನಿಮಗೆ ಸುಖ ಸಿಗುತ್ತದೆ. ಅದನ್ನು ನಾನು ಒಂದೇ ಬಾರಿ ಬಂದು ಕೊಡುತ್ತೇನೆ. ನಾನು ನಿಮ್ಮನ್ನು ಪಾವನರನ್ನಾಗಿ ಮಾಡುತ್ತೇನೆ, ರಾವಣ ನಿಮ್ಮನ್ನು ಪತಿತರನ್ನಾಗಿ ಮಾಡುತ್ತಾನೆ. ನಾನು ನಿಮಗೆ ಆಸ್ತಿಯನ್ನು ಕೊಡುತ್ತೇನೆ, ರಾವಣ ಶಾಪ ಕೊಡುತ್ತಾನೆ. ಅಂದಾಗ ಇದು ಆಟವಾಗಿದೆ. ರಾವಣ ನಿಮಗೆ ದೊಡ್ಡ ಶತ್ರುವಾಗಿದ್ದಾನೆ. ಅವನನ್ನು ಭೂತವನ್ನಾಗಿ ಮಾಡಿ ಸುಡುತ್ತಾರೆ. ಶಿವನ ಚಿತ್ರವನ್ನು ಸುಟ್ಟುಹಾಕುವುದನ್ನು ಎಂದಾದರೂ ನೋಡಿದ್ದೀರೇನು? ಇಲ್ಲ ಏಕೆಂದರೆ ಶಿವ ನಿರಾಕಾರನಾಗಿದ್ದಾನೆ. ಸುಖ ಕೊಡುವಂತಹವನನ್ನು ಸುಡಲು ಹೇಗೆ ಸಾಧ್ಯ? ರಾವಣ ದುಃಖವನ್ನು ಕೊಡುವವನಾಗಿದ್ದಾನೆ ಆದ್ದರಿಂದ ದ್ವಾಪರದಿಂದ ಸುಡುತ್ತಾ ಬಂದಿದ್ದಾರೆ ಅಂದಾಗ ಪ್ರಾರಂಭದಿಂದಲೇ ರಾವಣನ ರಾಜ್ಯವಿತ್ತೇ? ರಾಮರಾಜ್ಯ ಇರಲಿಲ್ಲವೇ? ಇದೆಲ್ಲವನ್ನೂ ತಿಳಿದುಕೊಳ್ಳಬೇಕು. ರಾವಣನ ರಾಜ್ಯ ಯಾವಾಗ ಪ್ರಾರಂಭವಾಯಿತು. ಇದು ಯಾರಿಗೂ ಸಹ ತಿಳಿದಿಲ್ಲ. ಅರ್ಧಕಲ್ಪದಿಂದ ಪ್ರಾರಂಭವಾಯಿತು. ನೀವೆಲ್ಲಾ ದ್ರೌಪದಿಯರು ಬಾಬಾ ನಮ್ಮನ್ನು ರಕ್ಷಣೆ ಮಾಡಿ ಎಂದು ಕರೆಯುತ್ತೀರಿ. ಅರೇ ನಾವಂತೂ ಪತಿತರಾಗಬಾರದು ಎಂದು ನೀವು ಹೇಳಿ. ನಷ್ಟಮೋಹಿಗಳಾಗಲು ಧೈರ್ಯ ಬೇಕು. ಯಾವಾಗ ನೀವು ನಷ್ಟಮೋಹಿಗಳಾಗುತ್ತೀರೋ ಆಗ ನಾನು ಆಶ್ರಯವನ್ನು ಕೊಡುತ್ತೇನೆ. ನನ್ನವರಂತೂ ಒಬ್ಬ ಬಾಬಾ ಬಿಟ್ಟರೆ ಬೇರೆ ಯಾರೂ ಇಲ್ಲ. ಪತಿ, ಚಿಕ್ಕ ಮಕ್ಕಳು ನೆನಪಿಗೆ ಬಂದರೆ ಆಸ್ತಿಯು ಸಿಗುವುದಿಲ್ಲ. ಆದ್ದರಿಂದ ಗೃಹಸ್ಥವ್ಯವಹಾರದಲ್ಲೇ ಇದ್ದು ತಂದೆಯನ್ನು ನೆನಪು ಮಾಡಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕೆ.

ಧಾರಣೆಗಾಗಿ ಮುಖ್ಯಸಾರ:

1. ಶ್ರೀಮತದಂತೆ ಎಲ್ಲರನ್ನು ಪಾವನರನ್ನಾಗಿ ಮಾಡುವ ಮಾರ್ಗವನ್ನು ತಿಳಿಸಬೇಕಾಗಿದೆ. ಪತಿತ-ಪಾವನ ತಂದೆಯ ಪರಿಚಯ ಕೊಡುವ ಯುಕ್ತಿಯನ್ನು ರಚಿಸಬೇಕಾಗಿದೆ.

2. ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುವುದಕ್ಕೋಸ್ಕರ, ತಂದೆಯ ಆಶ್ರಯದಲ್ಲಿ ಬರುವುದಕ್ಕೋಸ್ಕರ ಸಂಪೂರ್ಣ ನಷ್ಟಮೋಹಿಗಳಾಗಿ. ಕಣ್ಣನ್ನು ತೆರೆದು ತಂದೆಯನ್ನು ನೆನಪು ಮಾಡುವ ಅಭ್ಯಾಸವನ್ನು ಇಟ್ಟುಕೊಳ್ಳಬೇಕಾಗಿದೆ.

ವರದಾನ: ತಂದೆಯ ಭ್ರಾತೃಭಾಯಿಯ ಕೆಳಗೆ ಇರುತ್ತಾ ಮಾಯೆಯ ಭಾಯಿಯಿಂದ ರಕ್ಷಿಸಲ್ಪಡುವ ಸದಾ ಖುಷಿ ಮತ್ತು ನಿಶ್ಚಿಂತ ಚಕ್ರವರ್ತಿ ಭವ

ಮಾಯೆಯ ಭಾಯಿಯಿಂದ ರಕ್ಷಿಸಲ್ಪಡುವ ಸಾಧನವಾಗಿದೆ-ತಂದೆಯ ಭ್ರಾತೃಭಾಯಿ. ಭ್ರಾತೃಭಾಯಿಯಲ್ಲಿರುವುದು ಎಂದರೆ ಖುಷಿಯಾಗಿರುವುದು. ಎಲ್ಲಾ ಚಿಂತೆ ತಂದೆಗೆ ಕೊಟ್ಟುಬಿಡಿ. ಯಾರ ಖುಷಿ ಕಳೆದುಹೋಗುತ್ತೆ, ಬಲಹೀನವಾಗಿಬಿಡುವರು ಅವರ ಮೇಲೆ ಮಾಯೆಯ ಭಾಯಿಯ ಪ್ರಭಾವಬೀರುತ್ತದೆ ಏಕೆಂದರೆ ಬಲಹೀನತೆ ಮಾಯೆಯನ್ನು ಆಹ್ವಾನ ಮಾಡುವುದು. ಒಂದುವೇಳೆ ಸ್ವಪ್ನದಲ್ಲಿಯೂ ಸಹಾ ಮಾಯೆಯ ಭಾಯಿ ಬಿದ್ದೊಡನೆ ಬೇಸರವಾಗುತ್ತಿರುವುದು, ಯುದ್ಧ ಮಾಡಬೇಕಾಗುವುದು ಆದ್ದರಿಂದ ಸದಾ ತಂದೆಯ ಭ್ರಾತೃಭಾಯಿಯಲ್ಲಿರಿ. ನೆನಪೇ ಭ್ರಾತೃಭಾಯಿಯಾಗಿದೆ.

ಸೋಗನ್: ಯಾರಿಗೆ ಮುರಳಿಯ ಜೊತೆ ಪ್ರೀತಿಯಿದೆ ಅವರೇ ಮಾಸ್ಟರ್ ಮುರಳೀಧರರಾಗಿದ್ದಾರೆ.